



HAL TARXIEN

MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 43/07 – Il-Gimgha 18 ta' Diċembru 2015

PREŻENTI

PAWLU FARRUGIA	SINDKU
KEITH DARMANIN	VIĊI SINDKU
FRANCIS AGIUS	KUNSILLIER
LAWRENCE BONAVIA	KUNSILLIER
ISHMAEL DALLI	KUNSILLIER
DORIS VELLA	KUNSILLIER
LUKE GENUIS	KUNSILLIER
TRISTAN MERDIECA	AMBAXXATUR VOT16
ANTONELLA GALEA	SEGRETARJU EŻEKUTTIV

Wasal 19:20pm

Assenti

AGENDA

1. Qari u approvazzjoni tal-Minuti
2. Kommunikazzjoni mis-Sindku (Inkluz Korrispondenza)
3. Affarijiet Finanzjarji
 - Skeda ta' Pagamenti
4. Performance Bonuses - :
 - a. Segretarju Eżekuttiv
 - b. Uffiċċjal Eżekuttiv
 - c. Skrivana
 - d. Assistent Skrivana
 - e. Ex Impjegata - Skrivana Denise Vella – 1/Jan/15 – 23/Ott/15
5. Rapport mill-Kunsillieri
6. Fwejjeg Oħra
7. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1. Qari u Approvazzjoni tal-Minuti

- i. Il-Minuti tal-Laqqgħa Nru. 42/07 ta' nhar **it-Tlieta 24 ta' Novembru 2015 fis-18:00pm** ittiegħdu bħala moqrija peress li ġew iċċirkulati minn qabel.
- ii. Dawn ġew approvati unanimament. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

2. Komunikazzjoni mis-Sindku (inkluz korrispondenza)

- i. Is-Sindku nforma lill-Kunsill li fil-każ tal-Kuntratt VELLA GROUP kien għadu kollox status quo. Sadanittant il-Perit Chris Mintoff, waqt laqqgħa miegħu u mas-Seg. Eżek. qal li kien itaq' mas-Sur Jimmy Vella l-MEPA u li dan saħansitra għalaqlu l-bieb biex ma jhallihx jgħaddi. Il-Perit zied jgħid li dak kollu li kien kiteb fir-Rapport kien lest li jgħidu taħt ġurament u zied jgħid ukoll li meta kien ħareġ il-kont kien għamli taħt theddida.
Pendenzi mal-Kuntrattur Vella Group Ltd
- ii. Is-Sindku qal li kien kellew lill-Avukat tal-Kunsill biex jiċċekja mal-kuntratt tagħna biex naraw kif stajna nipproċedu peress li kollox kien wieqaf. Is-Sindku zied jgħid li għalkemm in-nies qed jgħidu li kollox wieqaf għax m'hemmx flus, dan mhux minnu għax issa weqfin minħabba pendenzi mal-kuntrattur. Hu kellu f'moħħu li jkellem lill-Perit sabiex jippreparalna lista ta' toroq bid-dettalji tal-ispejjeż.
- iii. Is-Sindku nforma lill-Kunsill, li l-injam tal-gazebo ta' Ġnien Veliko Turnovo kollu qed jinqala. Dan suppost għandu garanzija ta' 10 snin. Issuġġerixxa li nibgħatu ittra bl-avukat lill-kuntrattur li kien ha' ħsieb ix-xogħol. Il-Kunsill qabel unanimament.
Att vandaliku fi Ġnien Veliko Turnovo.
- iii.i. Rigward il-Pannelli li saru fuq il-latrina pubblika, is-Sindku qal li fl-aħħar, ġew imqabbda mal-grid.
Pannelli imqabbda mal-grid
- iv. Is-Seg. Eżek. infurmat lill-Kunsill li kienet kelmet lill-Kumpanija li mingħandhom kienet inxtrat din il-camera sabiex titlobhom appuntament sabiex jiġu fuq il-post u jaraw x'hemm bżonn isir sabiex din il-camera tiġi mwaħħla fl-area ta' Ġnien Veliko Turnovo. Ziedet li s'issa kienet għad ma kelliex twegiba.
Camera fi Ġnien Veliko Turnovo
- v. Is-Sindku ssuġġerixxa li peress li l-kwotazzjonijiet li rċevjna fuq l-insurance qegħdin kollha fil-limitu ta' kwotazzjonijiet u li l-irħas kwotazzjoni għal sena li kienet waslet il-Kunsill kienet dik ta' Island Insurance Brokers f'isem MAPFRE INSURANCE AGENCY LTD, nissieħbu magħha għal-perjodu minn l-1 ta' Jannar 2016 sal-31 ta' Diċembru 2016. Il-Kunsill qabel unanimament.
Insurance
- v.i. Is-Sindku nforma lill-Kunsill li kienu reġgħu daħlu xi każijiet godda fuq talba għal rifużjoni ta' spejjeż fuq ħsarat fil-vetturi. Zied jgħid li l-Bord kien ser jiltaqa' f'JANNAR.
Ħsarat fuq vetturi u/jew tyres minħabba stat ta' toroq
- vi. Is-Seg. Eżek. infurmat lill-Kunsill li fir-rigward taż-żewġ każijiet antiki kienu ntbagħtu l-ittri fejn infurmajna lill-persuni konċernati li l-Kunsill b'mod unanimu ma laqax it-talba tagħhom.
Turf tal-ground 5 aside
- vii. Rigward it-turf, is-Sindku nforma lill-Kunsill li kien gab is-SENTENZA ORIGINALI tal-Qorti u qal li l-kumpanija ITALGREEN kienu appellaw għaliex is-sentenza ma kienx bit-taljan. Is-Sindku zied jgħid li sakemm dan l-appell jiġi appuntant huwa ma kienx lest li jhalli l-aħħarijiet jkomplu jiddeterjoraw u għalhekk kien ha' l-inizjattiva u kien kellew lis-Seg. Parl. għall-Isports u talbu appuntament sabiex flimkien jaraw kif forsi nistgħu nipproċedu f'dan ir-rigward.
Kuntrattur għaz-Zamma ta' Gonna -
- viii. Is-Sindku nforma lill-Kunsill li Dr Cuschieri kien irrisponda l-email li ntbagħtatet lilu bħala l-kuntrattur taż-Żamma tal-Gonna, l-ELC, minħabba li s-servizz li kien qed jingħata fl-

- aħħar sentejn mal-Ex Sindku Joseph Abela ma kienx l-istess issa li kien hemm hu bħala Sindku, u fost oħrajn Dr Cuschieri ċaħad li s-servizz kien inbidel u talab li ssir laqgħa miegħu bħala s-Sindku l-ġdid.
- ELC
- vii.i. Sadanittant is-Sindku rrimarka li l-pots ta' Triq Birżebbuġa ma Triq il-Kbira kienu nsterqu. Is-Sindku kkwota wkoll xi kummenti li dehru dwar dan fuq il-paġna ta' facebook li kienet infetħet meta l-Ex Sindku Joseph Abela kien irriżenja.
- viii. Rigward il-konferma dwar *it-traffic management* propost fi Triq Kurunell Mass, peress li l-Kunsillier Luke Genuis kien assenti, dan il-punt kien ser jiġi diskuss f'laqgħa oħra li jmiss.
- Traffic Management – Triq Kurunell Mass
- ix. Is-Sindku nforma lill-Kunsill li kienet teżisti problema fi Ġnien Joanne, peress li dan ma kienx qed jixgħel. Għalkemm il-Kunsill kien bgħat lill-Enemalta sabiex tiċċekkja jekk il-ħsara kinetx ġejja minn naħa tagħhom, l-Enemalta kienet reggħet irreferiet il-problema lura għand il-Kuntrattur tal-Kunsill. Issa ergajna rreferejna l-każ lura għand l-Enemalta għaliex jirriżulta li l-ħsara qegħda qabel il-meter tad-dawl.
- Ġnien Joanne
- x. Is-Sindku nforma lill-Kunsill li dwar l-*embellishment* ta' l-area fi Triq Kurunell Mass, kien kellem lill-Perit u kellu jiċċekkja biex immexxu fuq it-tibdil neċessarju ladarba l-permess kien diġa ħareġ fuq open air gym.
- Ġnien Kurunell Mass
- xi. Is-Sindku Paul Farrugia nforma lill-Kunsill li dwar l-incident li kien seħħ fuq il-Monument tal-Vittmi tal-Gwerra u li l-każ kien f'idejn l-assikurazzjoni UNTOURS, l-Avukat tagħna kien sar jaf min hu l-avukat il-ġdid li kien qed jieħu ħsieb il-każ, ladarba Dr Byron Camilleri kien infurmana li ma kienx għadu jirrapreżenta lill-Untours hu, u kienu ser jikkomunkaw bejniethom.
- Incident monument – Claim Dr Byron Camilleri
- xii. Dwar il-meter ta' Ġnien Ovindoli s-Sindku spjega li l-Perit kien ħa ħsieb jibgħatilna l-formoli sabiex jinħareġ il-COMPLIANCE CERTIFICATE mill-MEPA. Sadanittant tħallsu wkoll €300 lill-ARMS bħala l-permess għall-applikazzjoni tal-meter il-ġdid. Għalhekk issa li għad fadal kien biss li nircievu l-Compliance Certificate mingħand l-MEPA u ladarba nircievuh kemm nibgħatu lilu biss u l-process ikun konkluz kollu.
- Meter Ġnien Ovindoli
- xiii. Rigward l-każ fejn l-impjegata Isabella Formosa kienet tħallset flus żejda u b'ammissjoni tagħha stess kien sar qbil mal-Ex Sindku Joseph Abela u l-Ex Seg. Ezek. Paul Pace sabiex hija ma tirritorna xejn diment li l-Awdituri ma jindunawx, is-Sindku Paul Farrugia nfurma lill-Kunsill li hekk kif titlob il-ligi huwa flimkien mas-Seg. Ezek. għamlu ittra fejn fiha nfurmaw lill-Onor. Ministru b'din is-sistwazzjoni. Din l-ittra ser tingħata personalment bl-idejn lill-Onor. Owen Bonnici. Is-Sindku żied jgħid li l-uniku nteress tiegħu huwa li isem il-Kunsill u din l-amministrazzjoni attwali jiġi kklijat u jibqa nadif filwaqt li jekk inhu possibli li dawn il-miżapproprjazzjoni ta' fondi jiġu rifiużi dan għandu jsir. Kopja ta' din l-ittra qed tiġi meħmuża ma' dawn il-Minuti bħala referenza.
- Kaz ta' flus imħallsa żejda lill-impjegata Isabella Formosa
- xiv. Is-Sindku nforma lill-Kunsill li fir-rigward tal-iskips ta' fejn l-Iskola li tressqu minn fejn kienu u tpogġew iktar il-barra f'area li ma ttelef lil hadd, avvicinawh xi nies u rringrazzjaw lill-Kunsill.
- Skips ta' fejn l-iskola
- Il-Kunsillier Ismael Dalli wasal fis-18:50pm*
- xv. Is-Sindku ssuġġerixxa li dwar il-proposta ta' Bye Law sabiex l-Kunsill ikun jista' jigbor flus migbura mill-attivitajiet u jkunu jidhru fil-kotba tal-Kunsill biex b'hekk ikun hemm aktar kontroll, għandna l-ewwel niċċekkjaw mal-Kunsilli Lokali l-oħra jekk dawn għandhomx xi haġa simili, fil-każ li le jkollna noħolqu waħda aħna. Il-Kunsill qabel unanimament.
- BYE Law għir ta' flus minn attivitajiet
- xvi. Il-Kunsillier Frans Agius qal li l-kap tal-iskola avvicinah u talbu sabiex jara jekk il-
- Barrier quddiem il-bieb



- Kunsill Lokali jistax jagħmel barrier quddiem il-bieb prinċipali tal-iskola. Il-Kunsill unanimament qabel li ssir din il-barrier.
- prinċipali tal-iskola
- xvii. Is-Sindku nforma lill-Kunsill li għad m'għandniex risposta dwar l-applikazzjoni li kien tefa għall-attivitajiet tas-sena 2016 maħruġa mid-Dipartiment Gvern Lokali. Din l-applikazzjoni ser tikkumplimenta l-proġett tal-ERDF.
- Applik. Attivitajiet 2016
- xiii. Rigward il-korsijiet għall-adulti offruti mit- TCTC il-Kunsillier Frans Agius informa lill-Kunsill li l-laqqgħa għall-partecipanti hija ppjanata li ssir nhar is-16 ta' Frar 2016.
- TCTC
- xix. Is-Sindku nforma lill-Kunsill li l-Christmas Tree tal-FIBRE OPTIC proprjeta' tal-Kunsill baqgħet ma nstabetx u għalhekk kellna nixtru oħra għda.
- Christmas Tree
- xx. It-Tizjin tal-Gonna Ovindoli u Kunsill Lokali 2000 sar bl-ornamenti li għandu l-Kunsill mill-Kuntrattur NEXOS u nxtgħelu għad-tgawdija ta' kulhadd.
- Tizjin tal-gonna
- xxi. Is-Sindku nforma lill-Kunsill li fir-rigward tal-bozzoz u l-fustuni li kienu jintramaw minn quddiem il-Kunsill sal-Pjazza tal-Knisja issa nstabu 3 kaxxi bil-bozzoz ikkulluriti. Sadanittant qal is-Sindku li jum fost l-oħrajn gie l-Kunsill Lokali s-Sur Clinton Galea, il-partner tal-Ex Sindku Joseph Abela sabiex jitleb lura lis-Seg. Ezek. xi dawl dekorattiv li hemm imdendel mal-bieb ta' barra tal-uffiċċju tal-Kunsill li qed jgħid li huwa proprjeta tagħhom. Is-Seg. Ezek. spjegat li apparti l-fatt li dak kollu li kien proprjeta personali tal-Ex Sindku kien ingħatalu lura meta rreżenja, kien l-Ex Sindku stess Joseph Abela flimkien mal-partner tiegħu Clinton Galea wara l-festi tal-Milied tal-2014 li żarmaw it-tizjin kollu mill-uffiċċju tal-Kunsill u ppustjaw kolloxx fil-kaxxi. Saħansitra kien l-ex Sindku stess li kien garr dawn il-kaxxi bit-tizjin u kien qal li tefgħa kolloxx fuq ir-rough fil-garaxx. Għalhekk ziedet tgħid is-Seg. Ezek. ma tarax kif bħalma ħa lura affarijiet oħra li kien qal li kien għab hu stess fosthom Christmas Tree, kolonni u vażuni, tapiti, l-fustuni u bozzoz li konna żejjinna t-toroq u xi armar u oġġetti oħra li kien qal li kienu tiegħu ma ħax lura dan id-dawl dekorattiv ukoll. It-tizjin kollu tal-Milied, għajr l-ornamenti tal-gonna dejjem kienu jinżammu fil-boxroom għewwa l-Uffiċċju tal-Kunsill u mhux gol-garaxx. Dan l-Ex Sindku kien jafu għax kemm il-darba għiditlu l-attenzjoni dwarha apparti l-fatt li kienet tgħidli ukoll li ma setgħax jieħu l-inizjattiva u jaqbad u jgħorr u jneħħi u/jew jarmi xi affarijiet proprjeta tal-Kunsill mingħajr ma' l-ewwel jikkonsulta magħha u f'ċerta sitwazzjonijiet anke b'konsultazzjoni mal-Kunsill.
- Tizjin tal-Milied għewwa l-Uffiċċju tal-Kunsill
- xxii. Is-Sindku nforma lill-Kunsill li l-Kuntrattur DIMBROS ma reġgħetx ċemplitlu biex tistaqsi għaliex mhux jikri skips. Is-Sindku zied jgħid li hu ma jarax għalfejn għandu jikri skips u jdaħħal il-Kunsill fi spejjeż meta llum il-gurnata nistgħu nimlew il-vann tal-Kunsill u mmorru narmu f'wieħed mill-amenity sites li hawn f'pajjiżna. Il-Kunsill qabel unanimament mas-Sindku.
- Kuntrattur DIMBROS
- xxiii. Is-Sindku Paul Farrugia qal li kien avvċinah xi ħadd mill-grupp tal-aerobics u talbu sabiex il-Kunsill isib post alternattiv minflok il-grawnd dan peress li l-lezzjonijiet kienu qed isiru barra u li issa li t-temp kien inbidel xtaqu li jsir x'imkien għewwa fil-magħluq. Il-Viċi Sindku Keith Darmanin qal li kien kellew lil ta Rainbows F.C. biex forsi l-Kunsill juża s-sala tagħhom għal dawm il-lezzjonijiet. Qal li pero dan ma setgħax isir għaliex infurmawh li fis-sala tpogġa apparat u għalhekk ma kienx hemm spazzju.
- Aerobics
- xxiii.i Zied jgħid il-Viċi Sindku li saħansitra kien anke kellew lill-W.R. Kappillan u talbu sabiex forsi nutilizaw is-sala ta' Dar Nazareth pero qal li l-kappillan kien tah xi numru ta' xi ħaddieħor u kien qallu wkoll li f'dak il-każ is-sala setgħat tinkera u mhux tingħata b'xejn.
- xxiii.ii Saret diskussjoni dwar il-fatt li l-Kappillan talab li l-użu tas-sala jiġi bil-kera. Il-Kunsill wasal għall-konklużjoni li dan l-aġir mhux għut min-naħa tal-Kappillan/Parroċċa għall-fatt li l-Kunsill qatt ma żamm flus lill-Kappillan/Parroċċa meta jsiru permessi għaliex il-
- Flas ta' Permessi mill-Parroċċa

policy tal-Kunsill dejjem kienet li lill-għaqdiet tar-raħal ma jzommulhomx flus meta jintalbu permessi għall-attivitajiet. Għalhekk b'mod unanimu l-Kunsill iddeċieda li ladarba l-Kappillan ser jimxi b'dan il-mod mal-Kunsill allura ma jibqawx jinħarġu permessi ssussidjati lill-Kappillan/Parroċċa imma jibda jħallas b'mod normali.

- xxiv. Is-Sindku Paul Farrugia ppreżenta kalenarju bid-dettalji ta' meta jkun xogħol barra minn Malta fuq xogħol ta' COR. Dan gie mgħoddi sabiex ikunu jistaw jigu programmati l-laqgħat tal-Kunsill
- xxv. Is-Sindku qal li nħareg rapport mill-NAO dwar in-nuqqas ta' hrug ta' riċevuti fiskali mill-Kunsilli Lokali u Reġjuni. Il-Kunsill Lokali ta' Ħal Tarxien mhux imsemmi f'dan ir-rapport.
- xxvi. Is-Seg. Ezek. nfurmat lill-Kunsill li waslet direttiva mid-Dipt. Gvern Lokali li ladarba l-kuntratt ta' Gbir ta' skart riċiklat jiskadi l-Kunsill huwa fi dmir li jikkonsolta maż-żewġ operaturi jigifieri l-GREEN MT U GREENPAK u jitlobbhom jressqu l-proposti tagħhom. Sar qbil li ssir laqgħa ma' dawn iż-żewġ operaturi u naraw il-proposti tagħhom imbagħad jiddeċiedi l-Kunsill fuq il-proposti mressqa.
- xxvii. Is-Seg. Ezek. nfurmat il-Kunsill li d-Dipt. Gvern Lokali kien talab lill-Kunsilli Lokali sabiex jidentifika żewġ siti oħra sabiex l-MCA tinstalla WIFI points addizzjonali. Ġew identifikati Ġnien Ovindoli u Ġnien Joanne.
- xxviii. Is-Seg. Ezek. qalet li irċevejna ittra mill-Ufficcju Elettorali biex issiru xi tabelli tul Triq San Tumas fil-parti li tagħmel ma' Ħal Tarxien u anke forsi Merħba Sign fi Triq San Tumas k/m Triq Pellikani. Il-Kunsill qabel unanimament li jsiru xi tabelli kif ukoll li niktbu lill-HSBC biex jisponsorjawlna din il-Merħba sign.
- xxix. Is-Seg. Ezek. qalet li rċevejna xi rikjesti mit-TM għal- Reserved Parking quddiem id-djar :-
- "Il-Merill" Triq il-Qalgħa
 - 33, "Marija", Triq Sammat
- Ma kienx hemm oġġezzjonijiet min-naħa tal-Kunsill sabiex dawn iż-żewġ Reserved Parkings isiru mit-TM
- xxx. Is-Seg. Ezek. nfurmat lill-Kunsill li Sra Susanna Bonello mit-TM kienet qed titlob lill-Kunsill Lokali tagħna konferma li l-Kunsill kien għamel konsultazzjoni mar-residenti tat-Toroq Dun Ġużepp Calleja, Dun Mikiel Gonzi, u Mikiel Calleja għal proposta li kien ressaq il-Kunsill sabiex issir sistema ta' one way f'dawn it-toroq. Saret diskussjoni dwar dan u rriżulta li l-Ex Sindku Joseph Abela kien ressaq din il-proposta lit-TM f'Awwissu tal-2013 fuq rikjesta ta' resident wieħed mingħajr ma nforma lill-Kunsillieri u ressaqha għad-diskussjoni quddiem il-Kunsill.
- xxx.i. Saret diskussjoni dwar dan u gie deċiż li tintbgħat ittra lir-residenti tat-toroq imsemmija sabiex iressqu l-veduti tagħhom fuq din il-proposta.
- xxx.ii Is-Seg. Ezek. qalet li dakinhar stess jum il-laqgħa kienet waslet ittra rreġistrata indirizzata lis-Segretarju Amministrattiv, lis-Sindku u lill-kunsilliera mingħand l-Ex Sindku Joseph Abela. Irrimarkat is-Segretarju Ezekuttiv li l-Ex Sindku wara kważi sentejn u nofs bħala Sindku baqa xorta qatt ma aċċetta li l-pożizzjoni u kariga tagħha kienet ta' Segretarju Ezekuttiv u mhux Amministrattiv dan jikkonferma li hu baqa' jqisa s-segretarja personali tiegħu u mhux tal-Kunsill Lokali.
- xxx.ii.i Sadanittant is-Sindku qara din l-ittra u wara ġew diskussi l-punti mqajjma minn din l-ittra. Kopja ta' din l-ittra qed tiġi meħmuża ma' dawn il-Minuti bħala riferenza.

Kalenarju
Sindku

Ricevuti Fiskali

Kuntratt Gbir ta'
Skart Riċiklat

WIFI point
godda

Tabelli bi-isem
Triq San
Tumas

Reserved
Parking - TM

Proposta Toroq
one Way

Ittra residenti

Ittra Ex Sindku
Joseph Abela

- xxx.ii.i.i Fejn fl-ewwel paragrafu l-Ex Sindku Joseph Abela kiteb u rrefera għal-ittra li ntbagħtitlu bl-avukat tal-Kunsill miġħabba li ma nstabux xi affarijiet, is-Sindku qal li l-ispejgazzjoni kienet diġa nġhatat ftit qabel f'din l-istess laqgħa. Saħansitra s-Seg. Ezek. kienet spjegat l-affarijiet f'aktar dettal.
- xxx.ii.i.ii Fit-tieni paragrafu fejn l-Ex Sindku Joseph Abela semma l-fustuni u l-armar tal-ġonna, is-Sindku Paul Farrugia staqsa lil dawk preżenti min mill-Kunsill huwa Electrician? Il-Kunsill m'hemm hadd li huwa electrician u huwa għalhekk li gie imqabblad il-kuntrattur NEXOS u mhux NAXOS biex jarmaw l-ornamenti u t-tizjin tal-Milied fil-ġonna. Jidher li anke hawn l-Ex Sindku ma kienx jaf min kienu l-Kuntratturi tal-Kunsill. Żied is-Sindku Paul Farrugia jgħid li issa huwa ċar u kkonfermat mill-Ex Sindku Joseph Abela stess għalfejn fi żmien kien jgħbed l-attenzjoni li l-haddiema assenjati mal-Kunsill kien qed jittqabdbu jagħmlu xogħol mhux fir-responsabbiltà tagħhom, Paul Farrugia qal li kien qed jirreferi għaz-żmien meta bħala Sindku kien għad hemm Joseph Abela. Dan għaliex l-ebda wieħed mill-haddiema m'hu electrician.
- xxx.ii.i.iii Fit-tielet paragrafu fejn l-Ex Sindku Joseph Abela semma' li l-Kunsill kollu kien jaf b'min kien qed juża l-grawnd, is-Sindku Paul Farrugia qal li hu jiftakar u jaf li l-użu tal-grawnd kien għar-Rainbows, Abbatini u l-grupp ta' Guži Farrell u qatt ma ssemma' li fil-laqgħat tal-Kunsill li l-Grupp tal-ex Sindku l-Għaqda Kultura u Armar Marija Annunzjata kellhom il-permess tal-Kunsill sabiex jużaw id-dressing rooms. Paul Farrugia staqsa lill-Kunsillieri l-oħra dwar dan. Il-Viċi Sindku Keith Darmanin u l-Kunsillier Lawrence Bonavia qalu li ma jiftakrux. Is-Seg. Ezek. ġibdet l-attenzjoni li waqt laqgħat tal-Kunsill kien tqajjem il-punt li l-anqas għal grupp ta' Guži Farrell u tal-Abbatnin ma suppost kellu jintuża l-grawnd minħabba li t-turf ma kienx fi stat tajjeb u faċilment setgħa jwegġa xi hadd. Il-qbil kien li l-grawnd jintuża biss għall-Aerobics għaliex ma jsirx ġiri fuq it-turf.
- xxx.ii.i.iii.i Fejn f'dan l-istess paragrafu l-Ex Sindku semma li s-Segretarja kienet taf li d-dressing rooms kienu qed jintużaw mill-Għaqda Kultura Armar taħt is-supervizjoni tiegħu u li hu qatt ma żamma milli titkellem jew tirraporta lil xi Kunsillier, is-Seg. Ezek. qalet li dan mhux minnu għaliex hu qatt ma qalilha xejn. Żiedet is-Seg. Ezekuttiv li dak li kiteb l-Ex Sindku Joseph Abela mhux verita' għaliex tant hi ma kienet taf b'xejn li anqas aċċess ma kellha la għal grawnd u anqas għad-dressingrooms għax iċ-ċwieviet kien haddhom kollha l-Ex Sindku. Il-Keybox kienet kważi vojta u dan jista' jixhdu s-Sindku għaliex meta tela hu kella naqbd u nibdlu xi serraturi u katnazzi. Kulhadd jiftakar x'mazz ċwieviet kien dejjem iġorr miegħu l-Ex Sindku Joseph Abela u żiedet tgħid li saħansitra kien hemm drabi li tilef ċwieviet mill-mazz u kellhom jibdlu jew is-serratura u/jew katnazzi skond il-bżonn. Anke il-mazz sħiħ kemm il-darba nesih x'ikien warajh u jgibuhomlu n-nies siegħat jew xi jiem wara. Anke iċ-ċwieviet tal-uffiċċju tar-reception kien tilef u dan saret tafu għaliex saħansitra kkonfermaw l-istaff li biex jidhru fil-għaxija kien qed jaqbeż għall-ġewwa min naħa l-baxxa tal-partition u jiġi fuq il-unit, saħansitra qaċċat l-arloġġ u l-kurċifiss meta qabeż. U dawn iċ-ċwieviet qatt ma ġew rritornati lura għaliex kien ammetta li ma kienx jaf x'sar minnhom. Qalet ukoll is-Seg. Ezek. li tant mhux veru li kiteb l-Ex Sindku Joseph Abela li saħansitra tar-Rainbows minn darba sa' tnejn ġew jitlobuna iċ-ċwieviet biex jifflu l-gate u jidhru għax imbagħad kienu bdew iċemplu dirett lilu u wara saret taf li kien tagħhom kopja taċ-ċwieviet. Is-Seg. Ezek. rrimarkat li saħansitra meta kien jiġi l-meter reader kellna noqgħodu nċemplu lill-Ex Sindku biex imur jiftaħli għaliex iċ-ċwieviet tal-uffiċċju ma kienx halla. Apparti dan żiedet tgħid is-Seg. Ezek. li hi fuq kolloxx per etika mhux titkellem jew tirraporta lil xi kunsillier imma f'dak il-każ xi haġa bħal din kellha tgħaddi quddiem il-Kunsill kollu bħalma dejjem għamlet.
- xxx.ii.i.iv Fejn fir-raba' paragrafu l-Ex Sindku Joseph Abela kiteb dwar il-kontijiet tal-Kuntrattur Jimmy Vella, u l-użu tar-romblu s-Sindku Paul Farrugia qal li hu dejjem tkellem skond il-fatti u fuq dak li kien jirraporta fil-Kunsill l-Ex Sindku stess meta kien jiġi jgħid li l-Kuntrattur Jimmy Vella f'isem Vella Group kien qallu li ser jagħtih r-romblu b'xejn. Żied jgħid is-Sindku li safrattant kulhadd hawn preżenti jaf li l-kont tar-romblu dejjem hemm

kien u hemm għadu. B'zieda ma' dan is-Seg. Ezek. qalet li wara kolloxx dan id-diskors ikkonfermah l-istess Jimmy Vella fid-diversi laqgħat li kellu magħna u dan setgħa jikkonfermah anke s-Sindku.

- xxx.ii.i.iv.i Is-Seg. Ezek. irreferiet għall-istess paragrafu fejn l-Ex Sindku Joseph Abela semma li hu kien talab lill-Jimmy biex jidhrol iktar fl-uffiċini tal-Kunsill għaliex hi kienet qalet li l-aħħar li kien attenda kien beda jaqla ħafna argumenti. Is-Seg. Ezek. spjegat li dan kien parti verita għaliex jum fost l-oħrajn meta hi lanqas kienet għadha Seg. Ezek. gie is-Sur Jimmy Vella l-uffiċju u minn fejn l-iskrivani beda jgħaddi certa kummenti bħal "għax issa għandhom l-għeruq ma saqajhom", "gejt għaċ-ċekk", "mhumieq irġiel", "issa nsew" u dan kollu riferut għas-Sindku u s-Seg. Ezek. ta' dak iż-żmien jiġifieri Joseph Abela u Paul Pace rispettivament. Dan id-diskors beda jgħidu fir-reception area kemm quddiem l-istaff kif ukoll quddiem xi pubbliku li dak il-ħin kien qiegħed hemm biex jinqeda. Is-Seg. Ezek. Antonella Galea qalet li huwa minnu li hija stess għalkemm dak iż-żmien kienet biss Asst Principal talbet lill-Jimmy biex jaqta' d-diskors żejjed u biex jekk jogħġbu jittlaq u jiġi biss meta jibgħatu għalih. Pero ziedet tgħid is-Seg. Ezek. Antonella Galea jidher li l-Ex Sindku Joseph Abela lis-Sur Jimmy Vella dan kollu qatt ma qalulu għaliex s-Sur Jimmy Vella waqt l-istess laqgħat li kellu magħna u mas-Sindku Paul Farrugia flimkien mal-Avukati rispettivi taż-żewġ naħat, kien iddikjara li l-Ex Sindku Joseph Abela kien qallu biex ma jersaqx iktar lejn il-Kunsill għaliex ma kienx qed jmur liebes xieraq għaliex il-qalziet kien ikun l-isfel ħafna u nikkwota "b'nofs il-warrani mikxuf". Saħansitra qalet is-Seg. Ezek. kien Jimmy Vella stess li kien rrefera għall-gest li kien għamel waqt laqgħa fil-Kunsill Lokali l-Ex Sindku Joseph Abela meta niżżel il-qalziet sa kuxtejh biex lil Jimmy jurih kif kien jidhrol il-Kunsill. Dan ikkonfermah ukoll is-Sindku Paul Farrugia.
- xxx.ii.i.v. Fil-ħames paragrafu fejn l-Ex Sindku Joseph Abela kiteb dwar l-iskips ta' fejn is-sala taż-żfin Look Star Dancers tal-Għaqda Kultura u Armar, Is-Sindku Paul Farrugia qal li meta l-Kunsill bgħat l-ittra lir-residenti tal-akkwata kollha qatt ma ssemma l-fatt li l-iskips kienu ser jitneħħew. Anzi kien intqalilhom sabiex il-boroż jithallew quddiem il-bibien tar-residenzi tagħhom u jkun il-kuntrattur li jidhrol jiġborhom. Imbagħad f'każ li jkun hemm xi problema wieħed kellu jirraporta lura l-Kunsill. Qal is-Sindku Paul Farrugia li l-informazzjoni li kienet waslet fil-Kunsill kienet li r-residenti kellhom struzzjonijiet li ż-żibel għandhom jarmuh fl-iskip u f'każ li jkun hemm xi boroż li ma jingabrux kien ser jgħaddi għalihom l-Ex Sindku Joseph Abela. Is-Sindku Paul Farrugia qal li għal darb'oħra ser jerga jiddikjara li hu qatt u qatt mhu lest li bħala Sindku jmur jiġbor iż-żibel. U bħalma jaf kulhadd l-iskips marru fejn marru kemm fuq talba tar-residenti stess kif ukoll tal-Iskola. Is-Sur Farrugia qal ukoll li dan il-Kunsill qatt ma kien infurmat li l-Ex Sindku Joseph Abela kien ser iwahħal il-camera proprjeta tal-Kunsill mal-faccata tal-kamra taż-żfin proprjeta' tal-istess Għaqda Kultura u Armar Marija Annunzjata.
- xxx.ii.i.vi Fis-sitt paragrafu fejn l-Ex Sindku Joseph Abela semma x-xogħol magħmul mill-ħaddiema assenjati mal-Kunsill Lokali, is-Sindku Paul Farrugia spjega li hu kien ġibed l-attenzjoni mhux għax dawn kienu qed jjeħdu ħsieb il-ġonna imma għax il-Kunsill kien qed jordna skip wara skip wara skip biex jitnaddfu zoni privati. Qal li huwa veru li f'dawn is-sitt xhur kemm ilu Sindku lil dawn il-ħaddiema ħallilhom l-istess xogħol ta' tindif ta' ġonna pero bid-differenza li hu mhux juża skips u għalhekk kif irraporta fil-laqgħa preċedenti ċemplitlu l-kuntrattur DIMBROS tistaqsih għaliex mhux jikri skips. Dawn il-ħaddiema qed jiġbru kolloxx go boroż suwed, jgħabbu fil-vann tal-Kunsill u jmorru jarmu fis-siti apposta. Kompla s-Sindku li seta faċilment jaqbad tlett kwarti minnies u jibgħathom l-lura l-ETC imma hu ħallilhom jagħmlu l-istess xogħol filwaqt li qed jjeħu ħsieb il-finanzi tal-Kunsill. Is-Sindku staqsa lill-Kunsillieri kollha preżenti li jekk f'każ li huma jaqblu ma' dak li kiteb l-Ex Sindku Joseph Abela allura kien lest li mill-għada tal-laqgħa lil dawn il-ħaddiema kien ser jibgħathom lura l-ETC.
- xxx.ii.i.vi.i Il-Viċi Sindku Keith Darmanin qal li ma jaqbilx li dawn il-ħaddiem jitneħħew. Filwaqt li l-Kunsillier Lawrence Bonavia qal li huwa minnu li ż-żamma tal-ġonna suppost issir

mill-Kuntrattur u mhux minn dawn il-ħaddiem, pero huwa fatt ukoll li kieku dawn il-ħaddiema ma jgħinux għaż-żamma ta' dawn il-gonna, dawn il-gonna huma fi stat ħazin immens.

xxx.ii.i.v. Fis-seba' paragrafu fejn l-Ex Sindku Joseph Abela semma' l-każ tal-Iskrivana Isabella Formosa, is-Seg. Ezek. Antonella Galea qalet li dak li kiteb l-Ex Sindku Joseph Abela mhux veru. Spjegat is-Seg. Ezek. li bħalma jafu kollha kif toqrob l-aħħar tas-sena nibdew nippreparaw għall-Audit. Għalhekk l-Accountant tal-Kunsill – Ramon kien bħal kull sena oħra beda jagħmel xogħol ta' verifika u fosthom kien hemm il-pagi. L-Accountant kien jikkordina magħha peress li s-Sur Pace dak iż-żmien kien Asst Direttur fid-Dipt Gvern Lokali u allura iktar kien ikun id-Dipt milli l-Kunsill. Kien għalhekk li fost affarijiet oħra kien ddelega lilha bħala Asst. Prinċipal biex tibda tiegħu ħsieb hi tikkordina ma Ramon dwar il-pagi u affarijiet oħra relatati.

Sadanittant skond il-collective agreement tal-impjegati hemm indikat li meta impjegat jidhrol jaħdem minn Kunsill għall-ieħor dan għandu jitpoġġa fit-tielet notch ta' dik l-iskala rispettiva. Allura, kompliet is-Seg. Ezek. kien għalhekk li fil-bidu tal-2013 hija kienet bagħtet lil-Ramon li l-paga tas-Sra Isabella Formosa kellha tkun Skala 15 notch 3. Is-Sra Isabella Formosa għamlet ċertu snin taħdem ma Kunsill Lokali ieħor.

Lejn l-aħħar kwart tas-sena għal xi Settembru Ramon kien beda dan l-eżerċizzju magħha u talabha biex tivverifika li kollox kien sew fil-files u biex tivverifika li kull impjegat kien fuq l-iskala u fuq in-notch li suppost. Fost ħafna affarijiet oħra l-Awdituri tal-Gvern jiċċekjaw il-kuntratti tal-impjegati u l-ħlas tal-pagi. Irriżulta li ndunajna li l-impjegata Isabella Formosa għalkemm kienet inqalbet full timer minn part timer qatt ma kien sarilha kuntratt allura ma kienx hemm dettalji cari. Dan kien Settembru 2013.

Hemmhekk kien il-mument li ndunajna bl-iżball qalet Sna Antonella Galea u mhux kif qal Joseph Abela fl-ittra tiegħu li kienet kelmitu biex tissuggerilu li jingħata bonus lill-Isabella għax-xhur ta' xogħol waħedha. Reggħet tenniet is-Seg. Ezek. Antonella Galea li Isabella Formosa qatt ma kienet waħedha u wara kollox fl-2013 kien għad hemm impjegata s-Sna Maria Aquilina mal-Kunsill li kienet impjegata bħala Uffiċċjal Eżekuttiv Skala 13 u kienet tkun front office ħdejn Isabella. Is-Sna Maria Aquilina reżenjat f'April 2014.

Is-Seg. Ezek. spjegat li l-każ seħħ hekk kif l-Accountant induna bl-iżball għibed l-attenzjoni tagħha u saħansitra kien bgħatilha tabella bil-workings xahar b'xahar bil-flus imħallsa żejda li kienu jammontaw għal madwar €2000. *(It-tabella qed tiġi meħmuża ma' dawn il-Minuti bħala referenza)*. Is-Seg. Ezek. Antonella Galea, dak iż-żmien Asst. Prinċipal ddikjarat li kienet mill-ewwel infurmat b'dan l-iżball lil dak iż-żmien Sindku Joseph Abela kif ukoll lil dak iż-żmien Seg. Ezek. Paul Pace. Dak iż-żmien Is-Sindku Joseph Abela kien qalilha li hu kien qed iħossu skomdu li jitlobhomilha lura dawn il-flus għaliex hija kienet avvinċinatu u fost affarijiet oħra kienet qaltlu li kellha xi problemi ta' natura ta' saħħa fil-familja u allura ma kienx komdu jgħidilha. Is-Seg. Ezek. Paul Pace kien mil-ewwel qallu li dan ma setax isir għaliex dawk il-flus kienu fondi pubbliċi u riedu jiġu rritornati. Sadintant biex is-somma ma tkunx daqstant għolja kien sar il-kuntratt u tpoġġa fil-file ta' Isabella Formosa ffirmat minn dakinhar Sindku Joseph Abela u minn dakinhar Seg. Ezek. Paul Pace u s'intendi mill-istess Skrivana Sra Isabella Formosa u kien back dated għall-1 ta' Lulju 2013 bid-dettalji tas-salarju jaqraw li kienet ser titpoġġa fuq Skala 15 fuq notch 3. L-Accountant tal-Kunsill kien intalab jerga jaħdem id-dettalji skond kif emendat u l-ammont li allura issa kellha tirrifondi lura s-Sra Isabella Formosa kien naqas kważi bin-nofs u ġie għal madwar €1000. *(Kopja ta' din it-tabella l-ġdida wkoll qed tiġi meħmuża ma' dawn il-Minuti bħala referenza)*.

Is-Sna Antonella Galea spjegat li dakinhar Sindku Joseph Abela xorta ma kienx komdu jitlobhomilha lura l-flus imħallsa żejda. Tant u hekk li kien sejjaħ għas-Sra Isabella Formosa, fil-preżenza tal-Ex Seg. Ezek. Paul Pace u tagħha bħala dak iż-żmien Asst. Prinċipal, fejn lis-Sra Isabella Formosa nfurmaha b'dan l-iżball tal-flus

imħallsa żejda u zied jgħidilha li dawn il-flus ma kienx ser jitlobhomlha lura pero f'każ li l-Awdituri jindunaw bl-iżball imbagħad hemmhekk hi kellha trodd kollox lura skond il-Ligi.

Spjegat is-Seg. Ezek. li sadanittant l-Audit għall-2013 wasal u għadda u ħadd ma nduna b'xejn. Wasal ukoll l-Audit għall-2014 u baqa ħadd ma nduna b'xejn. Issa meta wasal l-Audit għall-2015 is-Seg. Ezek. kienet ġibdet l-attenzjoni tas-Sindku attwali Paul Farrugia li dan mill-ewwel ħa azzjoni u bgħatt għall-impjegata Isabella Formosa u fuq ammissjoni tagħha stess ikkonfermatlu li hi kienet taf b'kollox mill-2013 meta kien bgħat għaliha l-Ex Sindku Joseph Abela fil-preżenza tal-Ex Seg. Ezek. Paul Pace u fil-preżenza wkoll ta' dak iż-żmien Asst. Principal Antonella Galea. Is-Sra Isabella Formosa kienet stqarret li kellha struzzjonijiet mis-Sindku Joseph Abela li ma tirrifondi xejn sakemm ma jindunawx l-Awdituri tal-Gvern waqt xi Audit.

Is-Seg. Ezek. kompliet tispjega li mhux veru anqas dak li kiteb Joseph Abela li saħansitra hu kien jagħmel xi xogħol ta' Customer Care u dan meta hi kienet b'xi leave jew sickleave għaliex l-ewwelnett ilha ma tieħu sickleave żmien u t-tieni l-uniku raġuni li taf li l-Ex Sindku Joseph Abela kien joqgħod customer care kienet biex jilqa l-ilmenti tan-nies minħabba xi citazzjoni imbagħad wara kien jgħaddihom lill-istess Isabella Formosa sabiex toqgħod timlijlu l-formoli tal-Bord of Petitions. U kien proprju għalhekk tenniet s-Sna Antonella Galea li kien Joseph Abela stess li ppropona li daww il-flus imħallsa żejda nħalluhomlha biex jagħtiha bonus talli kienet qed teħodlu ħsieb dawn il-formoli għalkemm dan setgħa kien konflitt ta' interess. Infatti kompliet tispjega s-Seg. Ezek. meta żbarazzaw xi kxaxen sabu mazz minn dawn il-formoli tal-petizzjonijiet mimlijin.

Il-Kunsillier Lawrence Bonavia rrimarka li hija ħasra li l-Kunsill wasal fejn wasal u ssuġġerixxa li l-aħjar li jekk ikun hemm xi ħaġa aħjar naqbd u niltaqgħu ma' dan ir-raġel, jgħid li mal-Ex Sindku Joseph Abela milli nkomplu naħlu l-enerġija fuq dawn l-affarijiet. Is-Sindku rrimarka li dak huwa l-pjan li naħlu l-ħin tal-Kunsill fuq dawn l-affarijiet u nibqgħu ngħixu fil-passat u l-Kunsill jistaġna. Is-Sindku zied jgħid li pero fejn hemm insinwazzjonijiet irrid jiċċarahom. Il-Kunsillier Lawrence Bonavia qal li hu mhux jitkellem fuq insinwazzjonijiet. Is-Seg. Ezek. wiegħbet li dak kollu miktub minn Joseph Abela f'dik l-ittra huma kollha insinwazzjonijiet u għalhekk kienet ser tirreferi din l-ittra lill-Avukat tal-Kunsill sabiex jirrispondi skond kif jinftieg.

- xxxi. Is-Sindku qal li avviċinawh xi residenti minħabba l-pass li kien sar sabiex ir-residenti ta' fejn l-Iskola jgħaddu waqt il-ħin tal-iskola. Il-Viċi Sindku Keith Darmanin spjega li issa hawn Spettur ġdid u dawn il-passes mhux jaċċettahom. Saret diskusjoni dwar dan u ġie ssuġġerit li tinkiteb ittra lir-residenti biex nispjegawlihom is-sitwazzjoni.

Passes fejn l-iskola

3 Skeda ta' Pagamenti

L-Iskeda Nru 33/07 ġiet approvata b'mod unanimu u ġiet iffirmata mis-Sindku, mis-Seg. Ezek. u minn żewġ Kunsilliera.

4. Performance Bonus

Perf. Bonus

- Segretarju Eżekuttiv - 10%;
- Uffiċċjal Eżekuttiv – 6% pro-rata għal perjodu mit-2 ta' Novembru 2015 sal-31 ta' Dicembru 2015;
- Skrivana – 3% minħabba li nħarġula l-Warnings;
- Assistent Skrivana - 6% pro-rata għal perjodu mit-2 ta' Novembru 2015 sal-31 ta' Dicembru 2015;
- Ex Impjegata - Skrivana Denise Vella – 3% pro-rata mill-1 ta' Jannar 2015 sal-23 ta' Ottubru 2015. Minħabba li s'issa għadna qed nerġġu naghmlu l-istess xogħol li suppost kellha tagħmel hi.

Is-Seg. Ezek. irringrazzjat lill-Kunsill għaliha u f'isem l-impjegati l-oħra.

5 Rapport tal-Kunsilliera

i. Rapport mill-Viċi Sindku Keith Darmanin

Il-Viċi Sindku Keith Darmanin talab lill-Kunsill sabiex nhar l-10 ta' Jannar 2016 tittella' MINI CAR SHOW. U talab li tingħata TOKEN sal-valur ta' €50. U li jingħataw drinks mingħand il-Kažin tal-Banda. Sar qbil unanimu li l-attività' ssir u li jingħataw drinks u li tinxtara token.

Mini Car Show

ii. Rapport mill-Kunsillier Frans Agius

Il-Kunsillier Frans Agius ippreżenta t-timetable tal-korsijiet kollha għewwa ċ-Ċentru Komunitarju.

Timetable tal-korsijiet

iii. Rapport mill-Kunsillier Ismael Dalli

Il-Kunsillier Ismael Dalli qal li fid- 29 ta' Novembru 2015 bejn it-8:30am u l-11:00am ittellgħat l-attività' fil-pjazza ta' quddiem il-Knisja Parrokkjali u dan bħala parteċipazzjoni għall-gimgha Ewropea għar-riduzzjoni ta' l-Iskart u din kienet success. Irringrazzja wkoll lill-ħaddiema Gorg Simiana u Etienne Borg tal-għajnuna li tawh f'din l-attività'. Kif ukoll lill-iskultur li offrilha xi statwi magħmula mil-plastik irriċiklat.

Attività' gimgha Ewropea għar-riduzzjoni ta' l-Iskart

Issuġġerixxa li nhar id-9 ta' Jannar 2016 issir l-attività' tar-riċiklar tal-ħwejjeg. Il-Kunsill qabel unanimanet li din l-attività' ssir.

Riciklar tal-ħwejjeg

iv. Rapport mill-Kunsilliera Doris Vella

i. Il-Kunsilliera Doris Vella ssuġġeriet li nhar it-28 ta' Diċembru 2015 tittella' attività' għat-tfal u talbet sabiex il-Kunsill japprova li jħallas il-coach. Ippreżentat rendikont tal-aħħar attività'. Is-Sindku qalilha li hekk kif hemm miktub fil-Minuti preċedenti ladarba tgħaddi l-Bye Law il-flus kollha miġbura mill-attivitàjiet irid jidhlu fil-kotba tal-Kunsill. Kien hemm qbil unanimu sabiex il-coach titħallas mill-Kunsill.

ii. Is-Sinjura Vella ppreżentat applikazzjoni sabiex jidhol membru ġdid fis-Sotto Kumitat. Il-Kunsill qabel unanimenit li s-Sur Charlie Vassallo jidhol fis-Sotto Kumitt

iii. IS-Sra Doris Vella ppreżentat Rendikont għall-attività' li saret fit-Tarxien Rainbows har 26/Nov/15.

iv. Is-Sinjura Vella staqsiet lis-Seg. Ezek. x'gara minnu ċ-ċekk tagħha ta' sentejn ilu ħalli fil-każ tikkancellaħ u toħroġilha ieħor. Is-Seg. Ezek. qaltilha li dak ma kienx sar ħażin u ma tistax tikkancellaħ għaliex iċ-ċekk inħareġ u ntbgħat sewwa u kienet hi li qed tgħid li ma rċevitux. Is-Seg. Ezek. qaltilha li qabel ma jagħlaq il-kotba l-Accountant ma setgħat toħroġilha xejn għaliex ladarba tingħalaq s-sena nkunu nafu x'ċekkijiet ma ssarfux.

6 ħwejjeg Oħra

Kienx hemm iktar x'jiġi rrapurtat.

7 Għeluq tal-laqqha

Il-laqqha ntemmet fi 20:30pm

Laqqha oħra ser tinżamm L-ERBGħA 27 TA' JANNAR 2016 fis-18:00pm


Kav. Paul Farrugia K.L.J. C.M.L.J.
Sindku


Sna. Antonella Galea
Seg. Ezek

Pavroll analysis by employee for the periods: 01 - 31 JAN 2013 to 01 - 31 AUG 2013 - ISABELLA FORMOSA

	Weeks	Hrs	Total Hours
Summer time	15	15	225
Winter Time	37	28	1036
	52		1261
			= 24.25 per week on average

	Gross	Hourly	Prodated for 24.25 hours per week (to get the basic wage)	Prodated for 24.25 hours per month (to get the basic wage)
Scale 15 Notch 1 (up to July)	12116	5.83	141.26	612.11 (up to July)
Scale 15 Notch 2 (As from Aug)	12414	5.97	144.73	627.17 (As from Aug)

BASIC		BASIC		HOURS	HOURS	HOURS	FLAT RT	FLAT RT	ALLOWING	ADJUST	HOURS	HOURS	BONUS	RATE 1	RATE 1	RATE 2	RATE 2	RATE 3	RATE 3	CAR ALLW
PAY		PAY																		
ADMINISTF	401 ISABELLA FORMOSA	23	PAY	811.07	0	0	0	0	0	0	0	0	256.23	0	0	240	2734.08	0	0	0
ADMINISTF	401 ISABELLA FORMOSA	20		776.3	0	0	0	0	0	0	0	0	0	36	230.33	13	30.08	0	0	0
ADMINISTF	401 ISABELLA FORMOSA	21		776.3	0	0	0	0	0	-36.05	0	0	0	48	307.11	5	124.76	0	0	0
ADMINISTF	401 ISABELLA FORMOSA	22		776.3	0	0	0	0	0	0	0	0	94.57	39	249.52	10	47.99	0	0	0
ADMINISTF	401 ISABELLA FORMOSA	23		776.3	0	0	0	0	0	0	0	0	0	60	383.88	20	95.97	0	0	0
ADMINISTF	401 ISABELLA FORMOSA	20		776.3	0	0	0	0	0	0	0	0	123.54	40	255.92	28	191.94	0	0	0
ADMINISTF	401 ISABELLA FORMOSA	23		1108.99	0	0	0	0	0	0	0	0	0	2	12.8	16	268.72	0	0	0
ADMINISTF	401 ISABELLA FORMOSA	22		1133.83	0	0	0	0	0	2.29	0	0	0	0	0	45	153.55	0	0	0
ADMINISTF	401 ISABELLA FORMOSA	22												225	1439.56	380	441.54	0	0	0
														225	1310.625	335	4088.63			
														225	2,927.06	45	2,927.06			
														128.935			402.86			
																	758.71			

BASIC WAGE		OVERTIME 1 IS TO 1		OVERTIME 1 IS TO 1.5	
Part Time		Part Time		Part Time	
Actual Pay from Jan to June 13	4,656.52	Actual Pay from Jan to June 13	1,439.56	Actual Pay from Jan to June 13	3,647.09
Pay as per collective agreement (Jan to June 13)	3,672.66	Pay as per collective agreement (Jan to June 13)	1,310.63	Pay as per collective agreement (Jan to June 13)	2,927.06
Difference on Basic wage to be refunded	983.86	Difference on Basic wage to be refunded	128.94	Difference on Basic wage to be refunded	720.03

Full Time	
Actual Pay from Aug 13	1,133.83
Pay as per collective agreement (Aug 13)	1,034.50
Difference on Basic wage to be refunded	99.33
Full Time	
Actual Pay from Aug 13	441.54
Pay as per collective agreement (Aug 13)	402.86
Difference on Basic wage to be refunded	38.68

TOTALS TO BE REFUNDED	3,182.51	128.94	758.71	2,070.16
-----------------------	----------	--------	--------	----------

	Weeks	Hrs	Total Hours
Summer time	15	15	225
Winter Time	37	28	1036
	52		1261

In summer, Overtime is calculated in excess of 15 hrs per week
 In winter, Overtime is calculated in excess of 28 hrs per week

= 24.25 per week on average

	Gross	Hourly	Prodated for 24,25 hours per week (to get the basic wage)	Prodated for 24,25 hours per month (to get the basic wage)
Scale 15 Notch 1	12116	5.83	141.26	612.11 (up to July)
Scale 15 Notch 2	12314	5.97	144.73	627.17 (As from Aug)

NUMBER OF HOURS
ACTUALLY WORKED AS
1HR PAYSIPS @ 1HR X
1HR

BASIC		BASIC		HOURS	HOURS	HOURS	FLAT RT	FLAT RT	ALLOWING	ADJUST	HOURS	HOURS	BONUS	RATE1	RATE 2	RATE 3	CAR ALLOW	
PAY		PAY		HOURS	HOURS	HOURS	FLAT RT	FLAT RT	ALLOWING	ADJUST	HOURS	HOURS	BONUS	RATE1	RATE 2	RATE 3	CAR ALLOW	
ADMINISTI	R	23	811.07	0	0	0	0	0	0	0	0	0	256.23	0	0	0	0	
ADMINISTI	R	20	776.3	0	0	0	0	0	0	0	0	0	0	36	30.08	0	0	
ADMINISTI	R	21	776.3	0	0	0	0	0	0	-36.05	0	0	0	36	124.76	0	0	
ADMINISTI	R	22	776.3	0	0	0	0	0	0	0	0	0	94.57	48	47.99	0	0	
ADMINISTI	R	23	776.3	0	0	0	0	0	0	0	0	0	0	39	95.97	0	0	
ADMINISTI	R	20	776.3	0	0	0	0	0	0	0	0	0	0	60	191.94	0	0	
ADMINISTI	R	20	776.3	0	0	0	0	0	0	0	0	0	123.54	40	268.72	0	0	
														223	1426.76	79	759.46	
														223	1298.975	79	690.26	
														127.785		0	-	
																	69.20	

Part Time

Part Time

Part Time

Part Time
Actual Pay from Jan to June 13
Pay as per collective agreement (Jan to June 13)
Difference on Basic wage to be refunded

Part Time
Actual Pay from Jan to June 13
Pay as per collective agreement
Difference on Basic wage to be

1,426.76
1,298.98
<u>127.79</u>

Actual Pay from Jan to June 13
Pay as per collective agreement (Jan to June 13)
Difference on Basic wage to be refunded

759.46
690.26
<hr/> 69.20

NUMBER OF HOURS ACTUALLY WORKED AS PER PAYSIPS @ 1HR X 1HR

NUMBER OF HOURS ACUALLY WORKED AS PER PAYSIPS AS OVERTIME @ 1HR X 1.5HRS

NUMBER
OF

TOTALS TO BE REFUNDED

983.86

127.79

69.20

1,18

JOSEPH ABELA
12, Warda ta' Mejj, Triq San Guzepp, Tarxien

Kunsil Lokali
Triq Sant Marija,
Tarxien.

L-Erbgha 16 ta' Dicembru, 2015.

SurSegretarju Amministrattiv, Sindku u kunsilliera,

Kienet ta' sorpriza kbira ghalija meta ftit tal-jiem ilu nircievi ittra bl-avukat minghand il-kunsill biex nirtira tlett mitt bozza. Sagra tal-Milied u fustuni fi zmien stipulat. Jien nistgha nassigurakom li dawn il-bozzoz kif diga ghedt lill avukat kienu jinsabu fuq ir-raff fil-garaxx fejn kif instabu l-bozzoz setghet instagħbet ukoll is-sagra bhal ma nstabu u hallejt warajja u ntuzaw din is-sena biex jintarmaw l-ufficju xi settijiet u girlandi tal-Milied.

Dwar fustuni, jekk tiftakru sew, l-armar li armajna is-sena l-oħra kien kollu propjeta ta' l-Ghaqda Kultutra u Armar Marija Annunzjata, misluf bl-arbli b'kollox fejn ghalih il-kunsill ma hareg l-ebda flus. Inxtraw biss il-bozzoz fejn irrapurtajt dan jien stess waqt il-laqgħa tal-Kunsill u fl-ebda kontijiet ma nxtraw holders biex saru l-fustuni li zejju t-toroq tagħna għal zmien il-Milied, kif ukoll anke l-armar tal-gonna flimkien ma' tal-pjazza u t-toroq intramaw minni u l-haddiema assenjati mal-kunsill u ma hallsna l-ebda flus lill-entita' Naxos – il-kuntrattur tad-dawl biex iqabbadhom.

Irrid nagħti spjegazzjoni wkoll ta' xi rapport waqt il-laqgħat tal-kunsill jnghad fil-konfront tiegħi u jigi rrapurtat fil-minuti. Nibda bil-grawnd u d-dressing rooms. Fil-kunsill sar qbil minn kulhadd fejn konna nifthu l-grawnd għall pubbliku u jingħalqa filgħaxija fejn kont nghaddi nğhalqu jien bil-katnazz. Dan il-grawnd kien jintuza mit-Tarxien Rainbows Nursery, minn Mark Farrugia (it-tifel ta' Joe Farrugia), mill-grupp ta' Guzi Farell, mill-abbatini (is-Sibt filghodu) u għat-tlett gimghat fix-xahar ta' Jannar intuzaw ukoll id-dressing rooms mill-Ghaqda Kultura u Armar Marija Annunzjata biex jigi preparat xogħol għall Karnival waqt li zgur it-tapit mal-logg ma twahhalx minhabba xi nies bħall li kieku xi kuntrabandu izda semplicimet biex jilqa ftit mill-kesha li tidhol bil-lejl. Ix-xogħol imsemmi kien isir filgħaxija wara z-zfin taht il-solvenjanza tiegħi stess għax dejjem kont prezenti. Dan kollu kien taf bih is-segretrja u qatt ma zammejtħa milli titkellem jew tirraporta lill xi kunsillier. Ma kienx jinxtegħel id-dawl ta' barra izda t-tubi li jinsabu fl-istess dressing rooms. Gie rrapurtat ukoll



li nstabu xi platti u frieket u dan ghaliex gimgha qabel irrizzenjajt il-kunsill organizzajna ikla ta' Jum l-Omm u dawk huma propjeta ta' l-Ghaqda Kultura u Armar Marija Annunzjata li kienet tislef lill kunsill kull oggett li li kien ikun hemm bzonn.

Dwar il-kwistjoni tal-kuntrattur Jimmy Vella, nixtieq nghid li qatt ma tlabtu biex jaghtini kontijiet f' idi u ma jibghathomx il-kunsill. Li ghedtlu biss kien biex ma jidholx fl-ufficini tal-kunsill ghax is-segretarja kienet qalet li l-ahhar li kien attenda kien beda jaqla hafna argumenti u ma xtaqitx li jattendi jekk mhux meta nibaghtu ghalih ahna. Waqt li dwar irromblu li konna gibna minghand l-istess Jimmy Vella (Vella Group), dan dejjem qalilna li se jaghtilhuna b'xejn u qatt ma ntqal li konna se nhallsu tad-diesel u tax-xufier. Inzid ukoll li meta kont nghid fi-kunsill dwar it-tarmac kont kull darba nigi kritikat ghax mhux nuza' tajjeb ir-rizorsi tal-kunsill ghax ghandna il-makkinarju u l-haddiema biex ma jaghmlux xogholhom ma juzawhx waqt li taht din l-amministrazzjoni ghad hemm l-istess makkinarju u xorta ghadu jinghata t-tarmac bil-pala u jghaddu minn fuqu bil-vann.

Dwar il-cameras fuq l-iskips ta' hdejn l-iskola; li se jsiru skips hdejn l-iskola kont irrapurtajt lill kunsill tant li l-Vici Sindku ta'dak iz-zmien kien qalli li jekk se jsiru fil-parkegg ma kienx jaqbel ghax kienu harquhom u jien ghedtlu li se jsiru fuq gewwa fejn il-bieb tal-kamra taz-zfin Look Star Dancers ta' l-Ghaqda Kultura u Armar Marija Annunzjata b'solveljanza ta' cameras li se nixghelu mill-istess kamra taz-zfin u li tkun taghti minn fuq il-kamra ghal fuq l-iskips. Malli inqalghet il-camera dawn gew mizbla u wara li ntbaghtet ittra mill-kunsill li l-iskips se jitnehhew u kulhadd ghandu jzomm il-borza wara l-bieb residenzjali tieghu. S' issa l-iskips ghadhom jinsabu hemm anzi biex inkun preciz hargu fejn kienu nhraqu u jien gejt irrapurtat lill-Awtoritajiet li kont qieghed inaddaf postijiet privati, imma issa dawn jinsabu bil-hmiegh maghhom fuq art privata.

Waqt il-laqghat tal-kunsill kont ukoll nigi kritikat kull xahar dwar il-haddiema assenjati mall-kunsill li mhux sewwa li dawn qeghdin jikinsu l-gonna li konna qeghdin niksru l-kuntratt u t-tender ghas-semplici raguni li biex inaddaf il-gonna hemm il-kuntarttur ELC. Dawn l-ahhar sitt xhur sar kollox tajjeb ghax l-istess haddiema assenjati maghna qed jaghmlu dan l-istess xoghol.

Qabel ng halaq irrid naghti il-verzjoni tieghei dwar il-kwistjoni tal-haddiema klerikali Bella Formosa. Dan gara li minn xi xahar qabel bdiet din il-kwistjoni, is-Sinjurina Antonella Galea kient qaltli waqt li konna qeghdin nitkellmu fuq ix-xoghol u l-hidma tal-kunsill li haqna naghtu xi kumpens forma ta' bonus lill Bella tal-hidma li wettqet ghax-xhur ta'xoghol wahidha fuq barra Customer Care. (liema xoghol gieli ghamilt jien sakemm giet Antoella meta din kienet ma tiflahx jew xi darba tkun fuq vacation leave u jien irrispondejtha aktar il-quddiem li nitkellmu waqt laqgha tal-kunsill. Gara l-kaz li ftit xhur wara Ramon gibdilna l-attenzjoni dwar xi zball fil-paga: zball li ghamlet Antonella Galea. Li kif qalet hi la ndunat bih hi u l-anqas Bella Formosa – zball ta'elf ewro. Waqt din l-istess laqgha Antonella u Ramon qalulna bl-izball. Antonella tablet lill Ramon jistghax jghid jekk jigi mistoqsi biex jilghaba li ma jafx bihom li ma ndunax bihom u niftakar lill Ramon jghajjat jirrabja ma' Antonella li di

tbikkmet u qatt ma rajt lill Ramon jinkorla daqsekk sa regghet qaltu "u ejja Ramon l-Audits mhux li taghtihom int jaghtuk" u Ramon kompli jirrabja ma' Antonella waqt li jien tennejt aktar minn darba biex troddhom lura kmieni u tlabtu jaghtini parir u dan tennieli kemm il-nitlobhomlha lura. Dak inhar kif dhalt lura wara nofs inhar sibt lill Antonella u lis-segretarju jtkellmu dwar dan il-kaz fejn jien shaqt li rrdihom il-flus imhallsa zejda izda niftakar li Antonella kienet qaltli dawn il-precizi kelmiet "Stenna ftit Jo, il-parir tieghi hu:..... wara li hdimna ergghajna is-somma kemm ma' Ramon u wara li hadimha ir-ragel ta' Bella dawn ma kienux elf imma xi tminn mitt ewro biex ma nidhrux koroh ma' Bella wara li ghamlet dawn ix-xhur wahedha nghidulha biex ghalissa ma thallas xejn u nitolbuhomlha ma' l-audits ghax zgur mija fil-mija la jaf bihom Ramon zgur se johorgu u hekk ma nidhrux li tlabnihomlha ahna imma li jekk jidhru fl-audits trid taghtihomlha lura". Fuq dan il-parir jien kont qbilt ghax kont cert li kienu se jigu lura. Jien QATT ma ridt li dawn ma ndahhluhomx lura u sejjahna lill Bella fl-ufficju kellimniha, kulhadd jghid u jtenni l-istess diskors li ghalissa thallihom pero kif se jidhru fl-audits trid taghtihom lura kollha ghax daww huma flus il-kunsill u jekk ma jidhrux thallihom. Nerga ntenni li jien kont cert li se jidhru fl-audits ghax accertawni li la jaf bihom Ramon zgur iridu jidhlu lura.

Nibghat nirringrazzjakhom ta'l-attenzjoni u nixtieqilkom kull risq ghas-sena l-gdida 2016 u iktar hidma b'risq il-kommunita u l-poplu Tarxiniz.


Joseph Abela.

